

செய்தித்தாளின் பங்கு

செய்தித்தாள் என்பது ஒவ்வொரு நாளும் அச்சிட்டு வெளியிடப்படும் (1) செய்தி இதழ் ஆகும். இந்தச் செய்தித்தாள் உலகில் முதலில் (2) வெனிஸ், இத்தாலி நகரில் தோற்றம் கண்டது. உலகில் நடக்கும் செய்திகளைத் தாங்கி வருவதால் இதற்குச் (3) செய்தித்தாள் என்ற பெயர் வழங்கப்பெற்றது. மேலும், ஒவ்வொருநாளும் நம்மைச் சுற்றி நடக்கும் விடயங்களை உடனுக்குடன் சுடச்சுடச் தகவல்களாகத் தருவதால் இதற்கு (4) நாளிதழ் என்ற பெயரும் உண்டு.

இந்தச் செய்தித்தாள் நான்கு திசைகளிலும் உள்ள பல நாடுகளில் (5) நடப்பனவற்றை செய்தியாகத் தாங்கி மலர்கின்றது. இது நாளடைவில் வார, மாத (6) இதழாகவும் மலரத் தொடங்கிற்று. தொடக்கக் காலத்தில் செய்திகள் கருப்பு வெள்ளை நிறத்திலேயே வெளிவந்தன. தொழில்நுட்பத்தின் வளர்ச்சி (7) பத்திரிக்கை வானிலும் விரிந்தது. நாளடைவில் (8) வண்ணப் படங்களும் மக்களின் எண்ணங்களையும் தாங்கி வெளிவரத் தொடங்கிற்று. (9) வாசகரின் ஆளுமையையும் திறமையையும் வெளிக்கொணரும் வகையில் பொது மக்களின் படைப்பையும் வரவேற்றது செய்தித்தாள்.

தற்போது உள்ள செய்தித்தாள்கள் உலக அரசியல், நாட்டு நடப்பு, குற்றவியல், விளையாட்டு, பொருளாதாரம், கலை உலகம் எனப் பல பக்கங்களில் (10) செய்திகளை வழங்கி வருகின்றன. வாசகர்கள் தங்களுக்கு வேண்டிய (11) தகவல்களை அறிய செய்தித்தாள் ஒரு சிறந்த (12) தகவல்மூலமாக விளங்குகின்றது என்றால் மிகையில்லை.

செய்தித்தாள் ஒரு சிறந்த இலக்கிய (13) ஊடகமாவும் விளங்குகின்றது. காரணம், இதில் அவ்வப்போது எழுத்தாளர்களின் (14) படைப்புகளும் வருவதுண்டு. கவிதை, சிறப்புக் கட்டுரை, சிறுகதை எனப் பல படைப்புகள் இதில் அடங்கும். மேலும், (15) சிறப்பிடங்கள் பற்றிய குறிப்புகளும் இடம்பெற்று மக்களின் (16) மனத்தைக் காட்டும் கண்ணாடியாய் விளங்குகின்றது செய்தித்தாள்.

மேலும், விளையாட்டு (17) ஆர்வலர்களின் தேடலுக்குத் தீனி போடும் வகையில் விளையாட்டுச் செய்திகளும் இதில் உண்டு. இளைஞர்களுக்கான வேலை வாய்ப்பு (18) விளம்பரங்களையும் செய்தித்தாளில் நிறைய காணலாம். அதுமட்டுமல்லாமல் மாணவர்கள் பயன்பெறும் வண்ணம் (19) தேர்வு வழிகாட்டி பயிற்சிகளையும் செய்தித்தாள்கள் வெளியிடுவதுண்டு.

பலதரப்பட்ட மக்களும் வாசித்துப் பயன்பெறவும் செய்திகளை அறியவும் இந்தச் செய்தித்தாள் சிறந்த ஊடகமாகப் பணியாற்றுகின்றது. (20) தெளிவான, சுருக்கமான தகவல்களைத் தாங்கி மக்களின் தேவைக்கேற்ப செய்தித்தாள்கள் மலர்கின்றன. செய்தித்தாள்களின் பயன்கள் அளப்பரியவை; வாசித்துப் பயன்பெறுவோம்.